

இனிமையான குழந்தைகளே! ஒரு தந்தையிடம் உண்மையிலும் உண்மையான அன்பு வைத்து, அவர் வழிப்படி நடந்தீர்கள் என்றால் மற்ற அனைத்து நண்பர்கள் மற்றும் உறவினர்கள் முதலானவர்களிலிருந்து பற்று நீங்கி விடும்.

கேள்வி: எந்த வார்த்தையை தந்தையைத் தவிர வேறு எந்த மனிதரும் சொல்ல முடியாது?

பதில்: நான் ஆத்மாக்களாகிய உங்களைப் படிப்பிக்க வந்துள்ளேன், நான் உங்களை என்னுடன் திரும்ப அழைத்துச் செல்வேன். இப்படிப்பட்ட வார்த்தையைச் சொல்லக்கூடிய சக்தி தந்தையைத் தவிர எந்த மனிதரிடமும் இல்லை. இந்த புதிய ஞானம் புதிய உலகத்திற்காக ஆகும், அதனை சுயம் ஆன்மீகத் தந்தை நம்மைப் படிப்பிக்கிறார், நாம் இறை மாணவர்கள் ஆவோம் என்ற நிச்சயம் உங்களுக்கு உள்ளது.

பாடல்: கள்ளம் கபடமற்றவர், தனிப்பட்டவர்....

ஓம் சாந்தி. குழந்தைகளுக்குக் கொடுக்கக் கூடியவர் எப்போதும் தந்தை ஆவார். ஒரு தந்தை எல்லைக்குட்பட்டவர், அவர் தம் 5-8 குழந்தைகளுக்கு ஆஸ்தி கொடுக்கிறார். எல்லைக்கப்பாற்பட்ட தந்தை எல்லைக்கப்பாற்பட்ட ஆஸ்தி கொடுக்கிறார். அவர் அனைவருக்கும் ஒரே தந்தை ஆவார். லெளகீக தந்தையர் நிறைய பேர் உள்ளனர். பல குழந்தைகள் இருக்கின்றனர், இவர் அனைத்து குழந்தைகளின் தந்தை. பிரம்மா, விஷ்ணு, சங்கரரையும் கூட தந்தை என்று கூறுவதில்லை. சங்கரருடைய காரியமே தனிப்பட்டதாகும். அவர் கொடுக்கக் கூடியவர் அல்ல. ஒரே ஒரு நிராகார தந்தை உள்ளார், அவரிடமிருந்து ஆஸ்தி கிடைக்கிறது. அவர் பரமபிதா ஆவார், மூல வதனத்தில் தூரத்திலும் தூரமாக உள்ளவர் ஆவார். புரிய வைப்பதற்காக மிகவும் யுக்தி தேவை, மேலும் இனிமையான நாக்கும் தேவை. காமம் மிகப் பெரிய எதிரி ஆகும். இதன் மீது வெற்றி அடைய வேண்டும். இப்போது கன்யாக்கள் சுதந்திரமாக உள்ளனர். பிரம்மச்சரியத்தைக் கடைப்பிடித்து வாழ்வதை விரும்பும் மனிதர்கள் நிறைய பேர் உள்ளனர். விகாரி குடும்பத்தில் செல்வதற்கு விரும்புவதில்லை. எனவே அப்படியே இருந்து விடுகின்றனர், தடை ஏதும் இருப்பதில்லை. கன்யாக்களின் கன்னையாவாகிய தந்தை புகழ் பெற்றவர். கிருஷ்ணர் ஏதும் கன்யாக்களின் தந்தை அல்ல. இவர்களோ பிரம்மாகுமாரிகள் ஆவார்கள். கிருஷ்ண குமாரிகள் என்று இருப்பதில்லை. கிருஷ்ணனை பிரஜாபிதா என்று கூறுவதில்லை. இவர்கள் கன்யாக்களாக, மாதர்களாக இருக்கின்றனர். இவர்கள் சகித்துக் கொள்ள வேண்டியிருக்கிறது. ஆனால் உள்ளம் சுத்தமாக இருக்க வேண்டும். புத்தியின் தொடர்பு ஒரு தந்தையிடம் நல்ல விதமாக இணைக்கப்பட்டு இருந்தது என்றால் பலரிடமிருந்து ஈடுபாட்டை நீக்கிக் கொள்ள முடியும். நாம் ஒரு பாபாவுடையவராக வேண்டும், அவர் வழிப்படி நடக்க வேண்டும் என்ற உறுதியான நிச்சயம் இருக்க வேண்டும். இப்போது கிருஷ்ணபுரி ஸ்தாபனை ஆகிக்கொண்டிருக்கிறது என்று உங்கள் கணவருக்கும் புரிய வையுங்கள் என்று பாபா புரிய வைத்துள்ளார். கம்சபுரியின் வினாசத்திற்கான ஏற்பாடுகள் நடந்து கொண்டிருக்கின்றன. கிருஷ்ணபுரிக்குச் செல்ல வேண்டும் என்றால் விகாரங்களை விட வேண்டும். கிருஷ்ணபுரிக்குச் செல்வதற்காக முழுமையான விகாரமற்றவர் ஆக வேண்டும். இப்போது நீங்கள் உங்களுக்கும் எனக்கும் நன்மை செய்ய வேண்டும். மேலும் நீங்களும் நானும் ஒரு பகவானுடைய குழந்தைகள் ஆவோம். நீங்களும் பகவான் எங்களுடைய தந்தை என்று கூறுகிறீர்கள். நாம் ஒருவருக்கொருவர் சகோதரன் சகோதரி ஆவோம். இப்போது விகாரத்தில் செல்ல முடியாது. பாரதம் தூய்மையாய் இருந்த போது சுகமாக சுகம் நிறைந்தவராக இருந்தோம். இப்போது துக்கம் நிறைந்தவராக உள்ளோம். நரகத்தில் ஏமாற்றங்களை அடைந்தபடி இருக்கின்றனர். இருவரும் ஒருவர் கையை ஒருவர் பிடித்தபடி தூய்மையாகி சொர்க்கத்திற்குச் செல்லுங்கள் என்று தந்தை கூறுகிறார். இப்போது நாம் 21 பிறவிகளுக்கான ஆஸ்தியை இழப்பானேன்?. தினம்தோறும் இப்படி புரிய வைத்தபடி இருந்தால் எலும்பு மென்மையாகி விடும் (கடினமானவரும் இளகி விடுவார்கள்). கன்யாக்கள் சுதந்திரமாக உள்ளனர். அவர்களின் தொடர்பு மட்டும் கெட்டதாக இருந்து விடக் கூடாது. இந்த தூய்மையற்ற, பிரஷ்டாச்சார (கீழான) உலகம் முடிய வேண்டியுள்ளது. தூய்மை அடைந்தீர்கள் என்றால் தூய்மையான உலகின் எஜமான் ஆகி விடுவீர்கள் என்று தந்தை கூறுகிறார். இப்படி யுக்தியுடன் கூற வேண்டும். புழு போன்றவராக இருந்தால் குளவி போல் கொட்டி கொட்டி தனக்குச் சமமாக மாற்ற வேண்டும். சக்தி சேனையில் சக்தியரும் தேவை அல்லவா? குழந்தைகள் போன்றவர்களையும் பாதுகாக்கத் தான் வேண்டும். மற்றபடி மோகத்தில் மாட்டிக் கொள்ளக் கூடாது.

புத்தியோகம் ஒருவரோடு மட்டும் இருக்க வேண்டும். இந்த மாமா, சித்தப்பா, பெரியப்பா போன்றோர்கள் நாடகத்தின் நடிகர்கள் ஆவர். இப்போது விளையாட்டு முடிவடைகிறது, திரும்பிச் செல்ல வேண்டும். பாவ கர்மங்களின் கணக்கு வழக்கை முடிக்க வேண்டும். இந்த பழைய உலகத்திலிருந்து மனதை விலக்க வேண்டும். ஒரு தந்தையை நினைவு செய்ய வேண்டும். தந்தை சொல்கிறார். ஸ்ரீமத் படி நடந்தால் சொர்க்கத்தின் இராஜ்யத்தை அடைவீர்கள். ஸ்ரீமத் பகவானுடையது ஆகும். இராஜ்யோகத்தின் மூலமாக நீங்கள் ராஜாவுக்கெல்லாம் ராஜா ஆகின்றீர்கள். இந்த மரணலோகம் இப்போது முடிய வேண்டும். ஆக ஏன் பாபாவிடமிருந்து 21 பிறவிகளுக்கான முழு ஆஸ்தியை எடுக்கக் கூடாது? மாணவர்கள் புரிந்து கொள்கிறார்கள் - நாம் நன்றாகப் படித்தால் நல்ல நம்பரில் தேர்ச்சி அடைவோம். இங்கே நல்ல நம்பரில் தேர்ச்சி அடைந்தால் சொர்க்கத்தில் உயர்ந்த பதவி அடைவோம். இளவரசன் - இளவரசியாக ஆக வேண்டும். அனைவரும் அப்படி ஆக முடியாது. நிறைய பிரஜைகள் உருவாகிக் கொண்டே போகிறார்கள். கண்காட்சியிலிருந்து மெது மெதுவாக வெளிப்பட்டுக் கொண்டே இருப்பார்கள்.

எந்த நடப்பு நடந்து முடிந்ததோ அது 5000 வருடங்களுக்கு முன்பும் நடந்தது என்று நீங்கள் தெரிந்திருக்கிறீர்கள். நானும் நாடகத்தின் பந்தனத்தில் கட்டுண்டு இருக்கிறேன் என்று பாபா சொல்கிறார். எனது பாகம் இல்லாமல் நான் எதுவும் செய்ய முடியாது. சுயதர்சன சக்கரத்தால் கழுத்தை வெட்டி விடுவேன் என்பதெல்லாம் கிடையாது. சுயதரிசன சக்கரத்தின் அர்த்தம் கூட குழந்தைகளாகிய உங்களுக்குப் புரிய வைக்கப்படுகிறது. சாஸ்திரங்களில் நிறைய கதைகளை எழுதி விட்டார்கள். சுயதரிசனம் அதாவது உலகத்தின் முதல், இடை, இறுதி இரகசியத்தை அறிவதாகும். சுய அதாவது ஆத்மாவின் தரிசனம் செய்வதாகும். சிருஷ்டி சக்கரம் என்பது நாம் 84 பிறவிச் சக்கரத்தை சுற்றுவதாகும். சூரியவம்சி, சந்திரவம்சி.... இப்போது சக்கரம் முடிந்து விட்டது. பிறகு புதிய சக்கரம் சுற்றும். இது பாரதத்தின் சக்கரம் ஆகும். ஆரம்பத்திலிருந்து கடைசி வரை பாரதவாசிகளின் பாகம் ஆகும். பாரதத்தின் 2 யுகங்கள் முடிவடையும் போது பாதி உலகம் முடிந்து விடுகிறது. இதை தான் சொர்க்கம் என்றும் சொல்கிறோம். மற்றபடி பின்னால் மற்ற தர்மங்கள் வருகின்றன. உங்களுடைய இந்த உலகம் முதலில் சொர்க்கமாக இருந்தது, புதிய உலகமாக இருந்தது, இப்போது பழைய உலகமாக இருக்கிறது என்று சொல்லுங்கள். ஆரம்பத்தில் சூரியவம்சி, சந்திரவம்சி என்று நீங்கள் தெரிந்துள்ளீர்கள். அந்த இராஜ்யம் முடிவடையும் போது இடைக்காலம் ஏற்படுகிறது. புதிய மற்றும் பழைய உலகத்திற்கு இடைப்பட்ட காலம். முதலில் அரை கல்பம் பாரதம் தான் இருந்தது, முழு நாடகமும் நம்மை வைத்து தான் உருவாக்கப் பட்டுள்ளது. நாம் தான் சிரேஷ்டாச்சாரி இரட்டை கிரீடதாரி ராஜாவாக இருந்தோம். நாம் தான் பிரஷ்டாச்சாரி (கீழானவர்களாக) ஆகின்றோம். பூஜைக்குரியவரிலிருந்து பூஜாரி ஆகிறோம். இதுபோன்ற விஷயங்களை வேறு யாரும் சொல்ல முடியாது. இவை புரிய வைப்பதற்கு எவ்வளவு சகஜமாக இருக்கிறது. இந்த ஆன்மீக ஞானத்தை பரமாத்மா குழந்தைகளுக்குக் கொடுத்துக் கொண்டிருக்கிறார். ஆத்மாக்களின் தந்தை ஞானத்தைக் கொடுத்துக் கொண்டிருக்கிறார் என்று நீங்கள் தெரிந்திருக்கிறீர்கள். பாபா சொல்கிறார் - நான் ஆத்மாக்களுக்கு படிப்பிக்கின்றேன். ஆத்மாக்களை என்னுடன் அழைத்துச் செல்வேன். மற்ற யாருக்கும் இப்படி சொல்வதற்கு சக்தி கிடையாது. மற்றவர்கள் தன்னை பிரம்மா அல்லது பிரம்மா குமார் குமாரி என்று சொல்லிக் கொண்டாலும் இப்படி சொல்வதற்கு சக்தி கிடையாது. இங்கே உள்ள ஞானத்தை காப்பி அடித்தாலும் அவர்கள் நடந்து முன்னேறிச் செல்ல முடியாது. சத்தியம் எப்போதும் சத்தியம் தான். சத்தியத்தை ஒருபோதும் மறைக்க முடியாது. பிறகு சொல்வார்கள் - ஓ பிரபுவே தாங்கள் என்ன சொன்னீர்களோ அது சத்தியம். மற்ற அனைத்தும் பொய். பரம்பிதா பரமாத்மாவே சத்தியமானவர். அவர் நிராகாரமானவர். சிவராத்திரியின் அர்த்தத்தையும் புரிந்து கொள்வதில்லை. கிருஷ்ணரின் உடலில் வந்திருந்தால் நான் கிருஷ்ணரின் உடலில் வந்து உங்களுக்கு ஞானம் கொடுக்கின்றேன் என்று சொல்லியிருப்பேன். ஆனால் அப்படி நடக்க முடியாது. இது ஞானம் ஆகும். இதில் நன்றாக கவனம் கொடுக்க வேண்டும். நாம் இறை மாணவர்கள். இது புத்தியில் இல்லையென்றால் வேறு எதுவும் புத்தியில் பதியாது. உங்களுடைய பல பிறவிகளின் இது கடைசி பிறவியாகும். இந்த மரணலோகம் இப்போது முடிவடைய வேண்டும். இப்போது அமர புரிக்கு எஜமானர் ஆக்குவதற்காக நான் வந்திருக்கிறேன். சத்திய நாராயணரின் கதை - அதாவது நரனிலிருந்து நாராயணன் ஆவதற்கான ஞானம் ஆகும், கதையல்ல. கதை என்று பழமையான விஷயத்திற்கு சொல்லப்படுகிறது. இது ஞானம் ஆகும். இலட்சியத்தையும் பாபா சொல்கிறார். இது கல்லூரியாகவும் உள்ளது. வரலாறு புவியியல் கூட பழைய கதையாகும். இன்னார் இன்னார் இராஜ்யம் செய்திருந்தனர். இப்போது பாபா சொல்கிறார் - நாடகத்தில் எனது பாகமும் இருக்கிறது. பிரம்மா மூலமாக ஸ்தாபனை, சங்கரர் மூலமாக விநாசம்.

அவர்கள் விநாசத்திற்காக இந்த அணுகுண்டுகள் போன்றவற்றை உருவாக்கத் தான் வேண்டும். யாதவர்கள், கௌரவர்கள், பாண்டவர்கள் என்ன செய்து சென்றனர்? சாஸ்திரத்தில் தலைகீழாக எழுதி விட்டனர். தன்னுடைய குலத்தை தானே அழித்துக் கொண்டனர் என்று யாதவர்களைப் பற்றிச் சரியாக எழுதி உள்ளார்கள். மற்றபடி பாண்டவர்களுக்கும் கௌரவர்களுக்கும் ஹிம்சையான யுத்தத்தைக் காட்டி உள்ளார்கள். அப்படி எதுவும் நடக்கவில்லை. உங்களோடு பரமபிதா பரமாத்மா இருக்கிறார், அவர் முக்கியமான வழிகாட்டி ஆவார். பதீதபாவனனும் ஆவார். விடுவிப்பவரும் (லிபரேட்டர்) ஆவார். இராவண இராஜ்யத்திலிருந்து விடுவித்து இராம இராஜ்யத்திற்கு அழைத்துச் சென்று கொண்டிருக்கிறார். பாபா சொல்கிறார் - இந்த இராவண இராஜ்யம் முடிந்து அழிந்து பிறகு தூய்மையான சிரேஷ்டாச்சாரி சத்யுக இராஜ்யம் ஆரம்பமாகிக் கொண்டிருக்கிறது. இதை குழந்தைகளாகிய நீங்கள் தான் தெரிந்து கொண்டிருக்கிறீர்கள். மேலும் யாருக்கு வேண்டுமானாலும் இதைப் புரிய வைக்கலாம். இது வேறு யாருக்கும் தெரியாது. பக்தி மார்க்கத்தின் சாஸ்திரம் நிறைய தெரிந்திருக்கிறார்கள். பக்தி மூலமாக பகவானை அடைய வேண்டும் என்று நினைக்கிறார்கள். அரைக் கல்பம் பக்தி மார்க்கம் ஆகும். பக்தியின் கடைசியில் ஞானக் கடல் பகவான் வந்து ஞானத்தின் ஊசி போடுவார். குழந்தைகளாகிய உங்களுக்கு இது பதீத பாவன் இறைத்தந்தையின் மாணவ வாழ்க்கை ஆகும். பதீத பாவன் என்றால் சத்குரு. ஓ, இறைத்தந்தையே! என்றால் பரம்பிதா பரமாத்மா மற்றும் அவர் ஆசிரியர் ரூபத்தில் இராஜயோகம் கற்றுக் கொடுக்கிறார். எவ்வளவு எளிதான விசயமாக இருக்கிறது. முதலில் பதீத பாவன் என்று கண்டிப்பாக எழுத வேண்டும். குரு அனைத்திலும் முக்கியமானவராக இருக்கிறார். குரு சத்கதி கொடுக்கிறார், தூக்கதியிலிருந்து விடுவிக்கிறார் என்று புரிந்து கொள்கிறார்கள். பாபா எவ்வளவு நன்றாக புரிய வைக்கிறார். ஆனால் நாம் பகவானுடைய குழந்தைகள் என்றால் கண்டிப்பாக ஆஸ்தி கிடைக்க வேண்டும் என்று யாருடைய புத்தியிலும் வருவதில்லை. பாபா சொல்கிறார் - நீங்கள் இராவணன் மீது வெற்றியடைந்தால் உலகை வென்றவராகி விடுவீர்கள். ஸ்ரீமத்படி நடக்க வேண்டும். பாபா எப்படி இனிமையானவரோ அப்படியே குழந்தைகளும் இனிமையானவர்களாக வேண்டும். யுக்தியோடு புரிய வைக்க வேண்டும், போகப்போக புரிந்து கொள்வார்கள். உங்கள் மீதும் நம்பிக்கை வைப்பார்கள். சண்டை ஆரம்பமாகி விட்டது. நாம் ஏன் பாபாவிடமிருந்து ஆஸ்தி அடைய கூடாது? இப்படிப்பட்ட சண்டை நேரத்தில் விகாரத்தின் விசயம் நினைவிருப்பதில்லை. விநாசத்திற்கு முன்பு விஷத்தை ருசித்து விடலாம் என்று யாரும் சொல்ல மாட்டார்கள். அந்த நேரம் தன்னைப் பாதுகாத்து கொள்வார்கள். பல பிறவிகளாக இந்த காம ஆயுதத்தைப் பயன்படுத்தியதால் உங்களுடைய நிலை இப்படி ஆகி விட்டது. துக்கமானவர்களாக ஆகி விட்டீர்கள். தூய்மையில் தான் சுகம் இருக்கிறது. சந்நியாசிகள் தூய்மையாக இருப்பதால் தான் பூஜிக்கப்படுகிறார்கள். ஆனால் இந்நேரம் உலகத்தில் மிகவும் ஏமாற்றுகிறார்கள். யாரும் செல்வந்தர்கள் அல்ல. பிரஜைகள் பிரஜைகளின் மேல் இராஜ்யம் செய்கின்றனர். சொர்க்கத்தில் இலட்சுமி நாராயணரின் இராஜ்யம் எவ்வளவு நம்பர் 1 ஆக இருந்தது. பாரதம் என்று எதை சொல்லப் படுகிறது? இவையனைத்தையும் மறந்து விட்டார்கள். ருத்ர மாலை பிறகு விஷ்ணுவின் மாலையாகும். பிராமணர்களின் மாலையை உருவாக்க முடியாது. ஏனெனில் மேலும் கீழும் விழுந்து ஏறிக் கொண்டிருக்கிறார்கள். இன்று 5 அல்லது 6 ஆம் எண்ணில் இருக்கிறார்கள், நாளை பார்த்தால் அவர்கள் இல்லவே இல்லை. ஆஸ்தியிலிருந்தும் இராஜ்யத்திலிருந்தும் முடிந்து போய் விடுகிறார்கள். மீதம் பிரஜை பதவி மட்டும் இருக்கிறது. இங்கே இருந்தும் கூட பாபாவை விட்டுச் சென்றால் பிரஜையில் கூட நல்ல பதவி அடைய முடியாது. மிக நன்றாக பாவ கர்மங்கள் ஏற்படுகிறது. உங்களுக்கு பகவான் படிப்பிக்கின்றார் - எவ்வளவு அதிசயமான விஷயமாக இருக்கிறது. இது புது உலகத்திற்கான புதிய ஞானம் ஆகும். நீங்கள் புதிய உலகத்தின் எஜமானராக இருந்தீர்கள், இப்போது பழைய உலகத்தில் சோழியின் மதிப்புடையவராக இருக்கிறீர்கள். பாபா சோழியிலிருந்து வைரத்தின் மதிப்பு மிக்கவராக ஆக்குகின்றார். நீங்கள் முள்ளிலிருந்து மலராக மாறிக் கொண்டிருக்கிறீர்கள். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1, எந்த சம்பந்தத்திலும் மோகத்தில் மாட்டிக் கொள்ள கூடாது. உள்ளுக்குள் சத்தியமாக தூய்மையாக இருந்து பந்தனமற்றவராக ஆக வேண்டும். பாவ கர்மங்களின் கணக்கை முடிக்க வேண்டும்.
2. இனிமையான பேச்சு மற்றும் யுக்தி யுக்தான பேச்சின் மூலம் சேவை செய்ய வேண்டும். முயற்சி செய்து நல்ல நம்பரில் தேர்ச்சி அடைய வேண்டும்.

வரதானம் ஞானம் மற்றும் யோக பலத்தின் மூலம் மாயையின் சக்தி மீது வெற்றியடைய கூடிய மாயா ஜீத் (மாயையை வென்றவர்) ஜெகத் ஜீத் (உலகை வென்றவர்) ஆகுக!

உலகத்தில் அறிவியலின் பலமும் இருக்கிறது, இராஜ்யத்தின் பலமும் இருக்கிறது மற்றும் பக்தியின் பலமும் இருக்கிறது. ஆனால் உங்களிடம் ஞானத்தின் பலம் மற்றும் யோகத்தின் பலம் இருக்கிறது. இது அனைத்தையும் விட உயர்ந்த பலமாகும். இந்த யோக பலம் நம்மை மாயையின் மீது சதா காலத்திற்கும் வெற்றியடைந்தவர் ஆக்குகிறது. இந்த பலத்தின் முன்னால் மாயையின் சக்தி எதுவும் இல்லை. மாயா ஜீத் ஆத்மாக்கள் ஒருபோதும் கனவில் கூட தோல்வி அடைய முடியாது. அவர்களுடைய கனவு கூட சக்திசாலியாக இருக்கும். ஆக எப்போதும் இந்த நினைவில் இருங்கள் - யோக பலம் நிறைந்த ஆத்மாக்களாகிய நாம் எப்போதும் வெற்றியாளர்களாக இருக்கிறோம் மற்றும் வெற்றியாளர்களாகவே இருப்போம்.

சுலோகன் : கர்மம் செய்து கொண்டிருந்தாலும் கர்மத்தின் பந்தனங்களிலிருந்து விடுபட்டு இருப்பது தான் ஃபரிஸ்தா ஆவதாகும்.